

सम्बत् २०७५ साल असार २० गते बुधबारका दिन बसेको मन्त्रिपरिषद् बैठकबाट भएका निर्णयको मुख्य व्यहोरा निम्नबमोजिम छन :

१.
 १. प्रतिनिधि सभा र प्रदेश सभा सदस्यको निर्वाचनका सिलसिलामा निर्वाचन आयोगबाट निर्वाचन आचारसंहिता लागू भएको मिति २०७४/५/१४ उपरान्त वर्तमान सरकार गठन हुनुभन्दा अगाडि नेपाल सरकारका विभिन्न मन्त्रालयअन्तर्गतका विभिन्न प्राधिकरण, संस्थान, परिषद, बोर्ड, कोष, समिति, कम्पनी, बैङ्क वा अन्य सङ्गठित संस्था आदिजस्ता संस्थामा नेपाल सरकार (मन्त्रिपरिषद्) र मन्त्रिस्तरबाट भएका सबै किसिमका राजनीतिक नियुक्ति तथा मनोनयन खारेज गर्ने । तदनुरूप सम्बन्धित मन्त्रालयले सो अवधिमा नियुक्त भएका व्यक्तिलाई तत्कालै पदमुक्त गरी सोको जानकारी प्रधानमन्त्री तथा मन्त्रिपरिषद्को कार्यालयलाईसमेत दिने ।
 २. विकास समिति ऐन, २०१३ बमोजिम गठन भएका सबै विषय क्षेत्रका समितिहरूमध्ये सम्बन्धित मन्त्रालयले कायमै राख्न अत्यावश्यक ठानी औचित्यसहित मन्त्रिपरिषद्मा प्रस्ताव पेश गरी मन्त्रिपरिषद्को निर्णयबमोजिम कायम हुने बाहेक अन्य सबै समितिहरू सोही ऐनको दफा ८ बमोजिम विघटन गर्ने । यससम्बन्धी कार्य मन्त्रालयहरूले १५ दिनभित्र सम्पन्न गरिसक्ने । विघटित समितिमार्फत भइरहेको अत्यावश्यक सेवा एवं राष्ट्रिय महत्त्वका आयोजनाहरूको सञ्चालन एवं सोसम्बन्धी कार्यहरू सम्बन्धित मन्त्रालय वा मातहतबाट सम्पादन गर्ने ।
 ३. छुट्टै कानूनद्वारा वा नेपाल सरकारको निर्णयबमोजिम गठन भएका आयोग, प्रतिष्ठान, बोर्ड, समिति वा यस्तै प्रकृतिका संस्थाहरूको सम्बन्धमा सम्बन्धित मन्त्रालयले अध्ययन गरी खारेज गर्ने, गाभ्ने, पुनर्संरचना गर्ने वा अन्य तवरले व्यवस्थापन गर्नुपर्ने भए १५ दिनभित्र औचित्यसहितको प्रस्ताव नेपाल सरकार, मन्त्रिपरिषद्समक्ष पेश गर्ने ।
 ४. क्रमसङ्ख्या २ र ३ बमोजिम खारेज वा पुनर्संरचना भएका संस्थामा रहेका मौजुदा जनशक्ति, चल अचल सम्पत्ति तथा अन्य स्रोतसाधन प्रचलित कानूनबमोजिम व्यवस्थापन गर्ने कार्य सम्बन्धित मन्त्रालयहरूले एक महिनाभित्र सम्पन्न गर्ने ।
२. प्रतिनिधि सभा र प्रदेश सभा सदस्यको निर्वाचनका सिलसिलामा निर्वाचन आयोगबाट निर्वाचन आचारसंहिता लागू भएको मिति २०७४/५/१४ उपरान्त वर्तमान सरकार गठन हुनुभन्दा अगाडि प्रधानमन्त्री तथा मन्त्रीले विश्वविद्यालय, प्रतिष्ठान, आयोग, प्राधिकरण, संस्थान, परिषद, बोर्ड, कोष, समिति, कम्पनी, बैङ्क वा अन्य सङ्गठित संस्था आदिजस्ता निकायको पदाधिकारीको हैसियतले तत् तत् निकायमा गरेका सबै किसिमका राजनीतिक नियुक्ति तथा मनोनयन खारेज गर्ने । तदनुरूप सम्बन्धित मन्त्रालयले सो अवधिमा नियुक्त भएका व्यक्तिलाई तत्कालै पदमुक्त गरी सोको जानकारी प्रधानमन्त्री तथा मन्त्रिपरिषद्को कार्यालयलाईसमेत दिने ।
३. प्रधानमन्त्री तथा मन्त्रिपरिषद्को कार्यालय— नेपाल सरकार (कार्यविभाजन) नियमावली, २०७४ को अनुसूची हेरफेर गर्ने ।
४. प्रधानमन्त्री तथा मन्त्रिपरिषद्को कार्यालय— प्रदेश नं. २ का आर्थिक मामिला तथा योजना राज्यमन्त्रीको अमेरिका भ्रमण स्वीकृत गर्ने ।
५. प्रधानमन्त्री तथा मन्त्रिपरिषद्को कार्यालय— सम्पत्ति विवरण बुझाउने निकाय तोक्ने सूचना नेपाल राजपत्रमा प्रकाशन गर्ने ।

६. अर्थ मन्त्रालय— निक्षेप सुरक्षणको सीमा बृद्धि गरी सोको सूचना नेपाल राजपत्रमा प्रकाशन गर्न अर्थ मन्त्रालयलाई स्वीकृति दिने।
७. अर्थ मन्त्रालय— बोनस (चौथो संशोधन) नियमावली, २०७५ को विषयको प्रस्ताव मन्त्रिपरिषद्, विधेयक समितिमा छलफल गरी पेश गर्ने।
८. अर्थ मन्त्रालय— महालेखापरीक्षक श्री टंकमणि शर्मा (दंगाल)लाई दिगो विकास लक्ष्यमा सर्वोच्च लेखापरीक्षण संस्थाको योगदान विषयक बैठकमा सहभागी हुन स्वीकृति दिने।
९. उद्योग, वाणिज्य तथा आपूर्ति मन्त्रालय— चीनको बेजिङमा हुने Protocol to the Agreement on Transit Transport को Consultative Meeting मा सचिव श्री चन्द्र कुमार घिमिरेको नेतृत्वको वार्ता टोलीका सदस्यहरुलाई सहभागी हुन स्वीकृति दिने।
१०. उद्योग, वाणिज्य तथा आपूर्ति मन्त्रालय— काठमाण्डौमा हुने Nepal-China's Tibet Trade Facilitation Committee (NTTFC) को आठौँ बैठकका लागि उद्योग, वाणिज्य तथा आपूर्ति मन्त्रालयका सहसचिव श्री रविशंकर सैजूको संयोजकत्वमा वार्ता टोली गठन गर्ने।
११. कृषि, भूमि व्यवस्था तथा सहकारी मन्त्रालय— मालपोत (सातौँ संशोधन) नियमावली, २०७५ स्वीकृत गर्ने।
१२. गृह मन्त्रालय— पूर्व पदाधिकारीलाई सुविधा प्रदान गर्ने सम्बन्धमा व्यवस्था गर्न बनेको विधेयकलाई संघीय संसद् समक्ष पेश गर्न स्वीकृति दिने विषयको प्रस्ताव मन्त्रिपरिषद्, विधेयक समितिमा छलफल गरी पेश गर्ने।
१३. गृह मन्त्रालय— सामाजिक व्यवहार सुधार गर्ने सम्बन्धमा व्यवस्था गर्न बनेको विधेयकलाई संघीय संसद् समक्ष पेश गर्न स्वीकृति दिने विषयको प्रस्ताव मन्त्रिपरिषद्, विधेयक समितिमा छलफल गरी पेश गर्ने।
१४. गृह मन्त्रालय— BIMSTEC Convention on Mutual Legal Assistance in Criminal Matters मा हस्ताक्षर गर्ने।
१५. गृह मन्त्रालय— BIMSTEC Convention on Cooperation in Combating International Terrorism, Transnational Organized Crime and Illicit Drug Trafficking स्वीकृत गर्ने।
१६. गृह मन्त्रालय— कारागार नियमावली, २०२० को अनुसूची-३ मा संशोधन गर्ने।
१७. परराष्ट्र मन्त्रालय— नेपाल र म्यानमार सरकारबीच दुवै देशका कूटनैतिक र सरकारी राहदानी बाहकहरुलाई प्रवेशाज्ञा छुट (Exemption on Visa Requirements) दिने सम्बन्धी सम्झौता स्वीकृत गर्ने।
१८. रक्षा मन्त्रालय— सैनिक सेवा (पहिलो संशोधन) नियमावली, २०७५ स्वीकृत गर्ने।
१९. रक्षा मन्त्रालय— प्राविधिक प्रमुख सेनानी सरस्वती शर्मालाई प्राविधिक महा सेनानी (सैनिक उपचारिका) दर्जा पदोन्नति गर्ने।
२०. रक्षा मन्त्रालय— चिनिया जनमुक्ति सेनाका General Li Zuocheng लाई निमन्त्रणा गर्न स्वीकृति प्रदान गर्ने।
२१. शिक्षा, विज्ञान तथा प्रविधि मन्त्रालय— Role of Nepalese Diaspora in Higher Education in Nepal नामक अन्तर्राष्ट्रिय सम्मेलनमा भाग लिने विषयको प्रस्ताव फिर्ता गर्ने।
२२. शिक्षा, विज्ञान तथा प्रविधि मन्त्रालय— संघीय संसदसमक्ष पेश गरिएको राष्ट्रिय चिकित्सा शिक्षा सम्बन्धमा व्यवस्था गर्न बनेको विधेयक, २०७५ फिर्ता लिई पूनः अर्को विधेयक पेश गर्ने।
२३. संस्कृति, पर्यटन तथा नागरिक उड्डयन मन्त्रालय— नेपाल प्रज्ञा प्रतिष्ठान नियमावली, २०६७ बमोजिमको आजीवन सदस्यता पाउनेहरुलाई अब उपरान्त वार्षिक बजेटमा नै व्यवस्था गरी श्री मोदनाथ प्रश्रित, प्रा.डा. वासुदेव त्रिपाठी, श्री निरञ्जन चापागाई (निनु चापागाई) र श्री मञ्जु काँचुली गरी चार जनालाई आजीवन

- सदस्य भत्ता उपलब्ध गराउन जम्मा रु. ४५,२५,९९९।९२ रकम अर्थ मन्त्रालयले संस्कृति, पर्यटन तथा नागरिक उड्डयन मन्त्रालय मार्फत नेपाल प्रज्ञा प्रतिष्ठानलाई उपलब्ध गराउने ।
२४. सङ्घीय मामिला तथा सामान्य प्रशासन मन्त्रालय— उष्ण प्रदेशिय बागवानी केन्द्र, नवलपुरका मेकानिकल इन्जिनियर श्री काशिन्द्रप्रसाद यादवलाई उपचार खर्च रु. ५,००,०००/- थप आर्थिक सहायता दिने ।
२५. सङ्घीय मामिला तथा सामान्य प्रशासन मन्त्रालय— सञ्चार तथा सूचना प्रविधि मन्त्रालय अन्तर्गतका संघमा रहने निकायहरुको संगठन तथा व्यवस्थापन सर्वेक्षण प्रतिवेदन स्वीकृत गर्ने ।
२६. सङ्घीय मामिला तथा सामान्य प्रशासन मन्त्रालय— अर्थ मन्त्रालय अन्तर्गतका कार्यालयहरुको संगठन तथा व्यवस्थापन सर्वेक्षण प्रतिवेदन स्वीकृत गर्ने ।
२७. सङ्घीय मामिला तथा सामान्य प्रशासन मन्त्रालय - स्थानीय विकास प्रशिक्षण प्रतिष्ठानका कार्यकारी निर्देशक प्रा.डा. विष्णु सापकोटाले पदबाट दिनु भएको राजीनामा स्वीकृत गर्ने ।
२८. स्वास्थ्य तथा जनसङ्ख्या मन्त्रालय— गजेन्द्र नारायण सिंह सगरमाथा अञ्चल अस्पताल, राजविराज, सप्तरीमा कार्यरत डा.दया शंकर लालकर्णले दिनु भएको राजीनामा स्वीकृत गर्ने ।
२९. स्वास्थ्य तथा जनसङ्ख्या मन्त्रालय— जायजेथा हस्तान्तरण गर्ने विषयको स्वास्थ्य तथा जनसङ्ख्या मन्त्रालयको नं. २१/१७-०७५/३/१७ को प्रस्ताव — प्रस्तावमा लेखिएबमोजिम गर्ने ।
३०. स्वास्थ्य तथा जनसङ्ख्या मन्त्रालय— एम्बुलेन्स सेवा संचालन (पहिलो संशोधन) निर्देशिका, २०७५ स्वीकृत गर्ने ।
३१. स्वास्थ्य तथा जनसङ्ख्या मन्त्रालय— भारतको नयाँ दिल्लीमा हुने High Level Preparatory for the 71th session of WHO Regional Committee for South East Asia and Eleventh Meeting of the Sub Committee on Policy and Program Development and Management स्वास्थ्य तथा जनसंख्या मन्त्रालयका सचिव डा. पुष्पालाई भाग लिन स्वीकृति दिने ।
३२. स्वास्थ्य मन्त्रालयका बाह्रौं तहका अधिकृत डा. बिनोदमान श्रेष्ठ उमेरको हदको कारणबाट मिति २०७५।११।२१ देखि अनिवार्य अवकास प्राप्त गर्नु भएकोले उहाँले नेपाल सरकारको निजामती सेवाका विभिन्न ओहदामा रही हालसम्म गर्नुभएको सेवाका निमित्त धन्यवाद दिने ।
३३. देहायका महानुभावहरूलाई देहायबमोजिमको रकम आर्थिक सहायता उपलब्ध गराउने -
१. टेकनाथ रिजाल, मानवअधिकारवादी नेता — १० लाख रुपैयाँ
 २. डा. भम्पा राई, (भुटानी शरणार्थी परिचय पत्र नं. ५३४-१०८६५०००) दमक, झापा — १० लाख रुपैयाँ
 ३. अमिषा वस्नेत, दमक, झापा — २० लाख रुपैयाँ
 ४. लक्ष्मीप्रसाद सुहाड, हिलिहाङ्ग गाउँपालिका-५, पाँचथर — ३ लाख रुपैयाँ
 ५. देवीप्रसाद बराल, अर्जुनधारा नगरपालिका-४, झापा — ३ लाख रुपैयाँ
 ६. ताराहाड लिम्बु, मिक्वखोला गाउँपालिका-१, ताप्लेजुङ — ३ लाख रुपैयाँ
 ७. डिल बहादुर नेपाली, पूर्व सांसद — ५ लाख रुपैयाँ
 ८. प्रदेश नं. ३ का प्रदेश सभा सदस्य (भक्तपुर) स्व. हरिशरण लामिछानेको नजिकको हकदारलाई १० लाख रुपैयाँ
 ९. जुगल सुब्बा, धरान-१७ — ५ लाख रुपैयाँ ।

द्रष्टव्य: निर्णयसँग सम्बन्धित अन्य थप विवरणहरू आवश्यक परेमा सम्बन्धित मन्त्रालयबाटै उपलब्ध हुनेछ ।

सम्बत् २०७५ साल असार १५ गते शुक्रबारका दिन बसेको मन्त्रिपरिषद् बैठकबाट भएका निर्णयको मुख्य व्यहोरा निम्नबमोजिम छन :

१. प्रधानमन्त्री तथा मन्त्रिपरिषद्को कार्यालय— मलेसियामा हुने Anti-Corruption and Investigation Training Program for CIAA विषयक तालिमको समापन समारोहमा मा. आयुक्त डा. सावित्री थापा गुरुङ र सचिव श्री महेश्वर न्यौपानेलाई सहभागी हुन स्वीकृति दिने ।
२. प्रधानमन्त्री तथा मन्त्रिपरिषद्को कार्यालय— Governance and Anti-Corruption: The Methods and Tools Behind an Effective Corruption Eradication Strategy विषयक तालिमको अनुगमन तथा समापन समारोहमा मा. आयुक्त राजनारायण पाठक .लाई सहभागी हुन स्वीकृति दिने ।
३. अर्थ मन्त्रालय— विश्व बैंक समूहको अन्तर्राष्ट्रिय विकास संस्थाबाट नेपालको वित्तीय क्षेत्र स्थायित्वको लागि बजेट सहायतास्वरूप उपलब्ध हुने ऋण स्वीकार गर्ने विषयमा वार्ता टोली गठन गरी वार्ता गर्न अख्तियारी दिने ।
४. उद्योग, वाणिज्य तथा आपूर्ति मन्त्रालय— वर्षादको समय र आगामी दशैं लगायतका चाडपर्वहरूलाई मध्यनजर राखी खाद्यान्न ढुवानी गर्ने गरी खाद्यान्न ढुवानी गर्न थप बजेट उपलब्ध गराउने ।
५. गृह मन्त्रालय— नेपाल प्रहरी र प्रदेश प्रहरीले सम्पादन गर्ने कार्यको सञ्चालन, सुपरिवेक्षण र समन्वय सम्बन्धी विधेयक तर्जुमाको लागि सैद्धान्तिक स्वीकृति दिने ।
६. गृह मन्त्रालय— सशस्त्र प्रहरी बल, नेपालसम्बन्धी व्यवस्था गर्न बनेको विधेयक तर्जुमाको लागि सैद्धान्तिक स्वीकृति दिने ।
७. गृह मन्त्रालय— प्रा. डा. श्री इन्द्रजित राईलाई माननीय गृहमन्त्री श्री रामबहादुर थापाको सुरक्षा विज्ञ पदमा नियुक्ति गर्ने ।
८. गृह मन्त्रालय— सरकारी, सार्वजनिक, गुठी र सरकारद्वारा अधिग्रहण तथा जफत गरिएका जग्गाहरूको हिनामिना सम्बन्धी छानविन गर्न समिति गठन गर्ने ।
९. परराष्ट्र मन्त्रालय— प्रमाणीकरण दस्तुर संशोधन गर्ने ।
१०. रक्षा मन्त्रालय— प्राविधिक महा सेनानी शरदलाल श्रेष्ठको पदावधि थप गर्ने ।
११. वन तथा वातावरण मन्त्रालय— माथिल्लो त्रिशुली ३ बी जलविद्युत आयोजना निर्माणको लागि वन क्षेत्र प्रयोग गर्न दिने ।
१२. शिक्षा, विज्ञान तथा प्रविधि मन्त्रालय— दक्षिण कोरियाको जियाङ्जुमा हुने The Asia-Pacific Regional Meeting of National Commissions for UNESCO मा सचिव श्री खगराज बराललाई सहभागी हुन स्वीकृति दिने ।
१३. शिक्षा, विज्ञान तथा प्रविधि मन्त्रालय— विदुषी योगमाया आयुर्वेद विश्वविद्यालयसम्बन्धी विधेयक तर्जुमाका लागि शिक्षा, विज्ञान तथा प्रविधि मन्त्रालयलाई सैद्धान्तिक सहमति प्रदान गर्ने ।
१४. शिक्षा, विज्ञान तथा प्रविधि मन्त्रालय— राष्ट्रिय चिकित्सा शिक्षा सम्बन्धमा व्यवस्था गर्न बनेको विधेयक, २०७५ संघीय संसद समक्ष पेश गर्न स्वीकृति दिने ।
१५. संस्कृति, पर्यटन तथा नागरिक उड्डयन मन्त्रालय— नेपाल पर्वतारोहण संघलाई १२ वटा हिमचुलीको व्यवस्थापन गर्ने अधिकार पुनः पाँच वर्षका लागि नविकरण गर्ने विषयको प्रस्ताव मन्त्रिपरिषद्, आर्थिक तथा पूर्वाधार समितिमा छलफल गरी पेश गर्ने ।

१६. संस्कृति, पर्यटन तथा नागरिक उड्डयन मन्त्रालय— अन्तर्राष्ट्रिय हवाई परिवहन विषयक नियमहरू एकीकरण गर्ने सम्बन्धमा व्यवस्था भएको महासन्धिमा सम्मिलन हुने विषयको प्रस्ताव मन्त्रिपरिषद्, आर्थिक तथा पूर्वाधार समितिमा छलफल गरी पेश गर्ने ।
१७. सङ्घीय मामिला तथा सामान्य प्रशासन मन्त्रालय— भौतिक पूर्वाधार तथा यातायत मन्त्रालय, वन तथा वातावरण मन्त्रालय र सहरी विकास मन्त्रालय अन्तर्गतका संघमा रहने निकायहरूको संगठन तथा व्यवस्थापन सर्वेक्षण प्रतिवेदन स्वीकृत गर्ने विषयको प्रस्ताव मन्त्रिपरिषद्, प्रशासन समितिमा छलफल गरी पेश गर्ने ।
१८. सङ्घीय मामिला तथा सामान्य प्रशासन मन्त्रालय— प्रदेश भूमि व्यवस्था, कृषि तथा सहकारी मन्त्रालय मातहत रहने निकायहरूको संगठन तथा व्यवस्थापन सर्वेक्षण प्रतिवेदन स्वीकृत गर्ने विषयको प्रस्ताव मन्त्रिपरिषद्, प्रशासन समितिमा छलफल गरी पेश गर्ने ।
१९. सङ्घीय मामिला तथा सामान्य प्रशासन मन्त्रालय - इलाका हुलाक कार्यालय, कटारीमा कार्यरत हुलाकी श्री टेकप्रसाद पोखरेलको श्रीमती जानुका तिमिसिना (पोखरेल) लाई उपचार खर्च रु. ५,००,०००/- थप आर्थिक सहायता दिने ।
२०. सङ्घीय मामिला तथा सामान्य प्रशासन मन्त्रालय— भाषा आयोग, प्रतिलिपि अधिकारको कार्यालय र महालेखा नियन्त्रकको कार्यालय अन्तर्गतका निकायहरूको संगठन तथा व्यवस्थापन सर्वेक्षण प्रतिवेदन स्वीकृत गर्ने विषयको प्रस्ताव मन्त्रिपरिषद्, प्रशासन समितिमा छलफल गरी पेश गर्ने ।
२१. सङ्घीय मामिला तथा सामान्य प्रशासन मन्त्रालय— राष्ट्रपतिको कार्यालय र उपराष्ट्रपतिको कार्यालय तथा संबैधानिक निकायहरूमा अख्तियार दुरुपयोग अनुसन्धान आयोग, राष्ट्रिय प्राकृतिक स्रोत तथा वित्त आयोग, लोक सेवा आयोग, निर्वाचन आयोग र राष्ट्रिय महिला आयोगको संगठन तथा व्यवस्थापन सर्वेक्षण प्रतिवेदन स्वीकृत गर्ने विषयको प्रस्ताव मन्त्रिपरिषद्, प्रशासन समितिमा छलफल गरी पेश गर्ने ।
२२. सङ्घीय मामिला तथा सामान्य प्रशासन मन्त्रालय— प्रदेश उद्योग, पर्यटन, वन तथा वातावरण मन्त्रालय मातहत रहने निकायहरूको संगठन तथा व्यवस्थापन सर्वेक्षण प्रतिवेदन स्वीकृत गर्ने विषयको प्रस्ताव मन्त्रिपरिषद्, प्रशासन समितिमा छलफल गरी पेश गर्ने ।
२३. नेपाल सरकार (कार्यसम्पादन) नियमावली, २०६४ को नियम ३१. बमोजिम मिति २०७४/१२/७ को बैठकबाट गठित मन्त्रिपरिषद्का समितिमा देहायबमोजिम हेरफेर तथा थप गर्ने—

राजनैतिक समितिमा

माननीय उपप्रधानमन्त्री एवं रक्षा मन्त्री — सदस्य

माननीय उपप्रधानमन्त्री एवं स्वास्थ्य तथा जनसङ्ख्या मन्त्री — सदस्य

आर्थिक तथा पूर्वाधार समितिमा

माननीय सहरी विकास मन्त्री — सदस्य

द्रष्टव्यः निर्णयसँग सम्बन्धित अन्य थप विवरणहरू आवश्यक परेमा सम्बन्धित मन्त्रालयबाटै उपलब्ध हुनेछ ।

सम्बत् २०७५ साल असार १४ गते बिहीबारका दिन बसेको मन्त्रिपरिषद् बैठकबाट भएका निर्णयको मुख्य व्यहोरा निम्नबमोजिम छन :

१. अर्थ मन्त्रालय— नेपाल र बंगलादेश सरकारबीचमा हुने "Agreement for the avoidance of double Taxation and Prevention of Fiscal Evasion with Respect to Taxes on income" (द्वैध कराधान मुक्ति तथा वित्तीय छल निरोधसम्बन्धी सम्झौता) स्वीकृति प्रदान गर्ने ।
२. अर्थ मन्त्रालय - युरोपियन युनियनले नेपाल सरकारलाई प्रदान गर्ने ३६ मिलियन युरो (करिब रु. ४ अर्ब ५६ करोड) बराबरको वित्तीय सहायता र ४ मिलियन युरो (करिब रु. ५० करोड ६७ लाख) बराबरको प्राविधिक सहायता गरी जम्मा ४० मिलियन युरो (करिब रु. ५ अर्ब ६ करोड) अनुदान सहायता स्वीकार गर्ने ।
३. कानून, न्याय तथा संसदीय मामिला मन्त्रालय— बेपत्ता पारिएका व्यक्तिको छानविन, सत्य निरूपण तथा मेलमिलाप आयोग (पहिलो संशोधन) विधेयक, २०७५ संघीय संसदमा पेश गर्ने स्वीकृति प्रदान गर्ने ।
४. परराष्ट्र मन्त्रालय— राहदानीसम्बन्धी कानूनलाई संशोधन र एकीकरण गर्न बनेको विधेयक सङ्घीय-संसदसमक्ष पेश गर्न स्वीकृति दिने विषयको प्रस्ताव मन्त्रिपरिषद्, विधेयक समितिमा छलफल गरी पेश गर्ने ।
५. परराष्ट्र मन्त्रालय— माननीय परराष्ट्रमन्त्रीको प्रेससम्बन्धी कार्यमा सहयोग पुऱ्याउन राजपत्राङ्कित द्वितीय श्रेणी, उपसचिवसरहको स्वकीय प्रेस विज्ञ पद १ सिर्जना गर्ने। सोको लागि आवश्यक बजेट अर्थ मन्त्रालयले परराष्ट्र मन्त्रालयलाई उपलब्ध गराउने।
६. बीमा विधेयक संघीय संसदमा पेश गर्न स्वीकृति दिने विषयको अर्थ मन्त्रालयको प्रस्ताव मिति २०७५/३/३ को मन्त्रिपरिषद्को बैठकबाट "मन्त्रिपरिषद्, विधेयक समितिमा छलफल गरी पेश गर्ने" निर्णय भएअनुसार मिति २०७५/३/७ मा बसेको मन्त्रिपरिषद्, विधेयक समितिको बैठकबाट परिमार्जन गरी पेश भएको "बीमा विधेयक संघीय संसदमा पेश गर्न" स्वीकृत गर्ने ।
७. कर्जा सुरक्षण नियमावली, २०७५, निक्षेप सुरक्षण नियमावली, २०७५ र निक्षेप तथा कर्जा सुरक्षण कोषको प्रमुख कार्यकारी अधिकृतको छनौट, सेवाको शर्त, पारिश्रमिक तथा अन्य सुविधा सम्बन्धी नियमावली, २०७५" स्वीकृत गर्ने विषयको अर्थ मन्त्रालयको प्रस्ताव मिति २०७५/२/२७ को मन्त्रिपरिषद्को बैठकबाट "मन्त्रिपरिषद्, विधेयक समितिमा छलफल गरी पेश गर्ने" निर्णय भएअनुसार मिति २०७५/२/३० मा बसेको मन्त्रिपरिषद्, विधेयक समितिको बैठकबाट परिमार्जन गरी पेश भएको "कर्जा सुरक्षण नियमावली, २०७५; निक्षेप सुरक्षण नियमावली, २०७५ र निक्षेप तथा कर्जा सुरक्षण कोषको प्रमुख कार्यकारी अधिकृतको छनौट, सेवाको शर्त, पारिश्रमिक तथा अन्य सुविधा सम्बन्धी नियमावली, २०७५" स्वीकृत गर्ने ।
८. वैदेशिक रोजगारीमा गएका नेपाली कामदारको कानुनी प्रतिरक्षा सम्बन्धी निर्देशिका, २०७५ स्वीकृत गर्ने विषयको श्रम, रोजगार तथा सामाजिक सुरक्षा मन्त्रालयको प्रस्ताव मिति २०७५।२।२७ को बैठकबाट "मन्त्रिपरिषद्, सामाजिक समितिमा छलफल गरी पेश गर्ने" निर्णय भएअनुसार मिति २०७५/३/१ को "मन्त्रिपरिषद्, सामाजिक समितिको बैठकबाट परिमार्जन गरी पेश भएको यसैसाथ संलग्न "वैदेशिक रोजगारीमा गएका नेपाली कामदारको कानुनी प्रतिरक्षा सम्बन्धी निर्देशिका, २०७५" को कामदारको दायित्व: भन्ने शीर्षकमा मुद्दाको फैसला हुँदा कामदारले तीस लाख वा सोभन्दा बढी रकम क्षतिपूर्ति पाएमा

निजलाई कानुनी प्रतिरक्षा तथा बहस पैरवी वापत उपलब्ध गराइएको रकम कोषमा फिर्ता गर्नुपर्ने छ भन्ने प्रावधान थप गरी स्वीकृत गर्ने ।

द्रष्टव्यः निर्णयसँग सम्बन्धित अन्य थप विवरणहरू आवश्यक परेमा सम्बन्धित मन्त्रालयबाटै उपलब्ध हुनेछ ।

सम्बत् २०७५ साल असार ४ गते सोमबारका दिन बसेको मन्त्रिपरिषद् बैठकबाट भएका निर्णयको मुख्य व्यहोरा निम्नबमोजिम छन :

१. कानून, न्याय तथा संसदीय मामिला मन्त्रालय— संघीय संसदका महासचिव, प्रतिनिधि सभाका सचिव तथा राष्ट्रिय सभाका सचिवको पारिश्रमिक, सेवाका शर्त र सुविधा विषयको व्यवस्था गर्न बनेको विधेयक संघीय संसदमा पेश गर्ने स्वीकृति प्रदान गर्ने ।
२. परराष्ट्र मन्त्रालय— नेपाल सरकारको परराष्ट्र मन्त्रालय र जनवादी गणतन्त्र चीनको परराष्ट्र मन्त्रालयबीच सहयोग सुदृढीकरण गर्ने सम्बन्धी समझदारीपत्रको मस्यौदा स्वीकृत गरी हस्ताक्षर गर्न स्वीकृति प्रदान गर्ने ।
३. रक्षा मन्त्रालय— नेपाली सेनाका प्रधान सेनापति राजेन्द्र क्षत्री समेतको भ्रमण दललाई भ्रमणमा जान स्वीकृति दिने ।
४. वन तथा वातावरण मन्त्रालय— माननीय वन तथा वातावरण मन्त्री श्री शक्तिबहादुर बस्नेतबाट हुने चीन भ्रमण स्वीकृत गर्ने ।
५. शिक्षा, विज्ञान तथा प्रविधि मन्त्रालय— शिक्षक दरबन्दी पुनर्वितरण सुझाव कायर्दल गठन गर्ने ।
६. सङ्घीय मामिला तथा सामान्य प्रशासन मन्त्रालय— पाठ्यक्रम विकास केन्द्र, शिक्षा तथा मानव स्रोत विकास केन्द्र पुरातत्व विभाग र राष्ट्रिय अभिलेखालयको संगठन संरचना र दरबन्दी तेरिज स्वीकृत गर्ने ।
७. मिति २०७५/२/२७ को नेपाल सरकार, मन्त्रिपरिषद्को बैठकबाट भौतिक पूर्वाधार तथा यातायात मन्त्रालयको नेपाल सरकार र चीन सरकारबीच हुने सम्झौतापत्रमा हस्ताक्षर गर्ने विषयको प्रस्तावमा भौतिक पूर्वाधार तथा यातायात मन्त्रालयका सचिवलाई अख्तियारी प्रदान गर्ने निर्णय भएकोमा सोको सट्टा उक्त सम्झौतापत्रमा नेपाल सरकारको तर्फबाट उपयुक्त समकक्षी मिलाई हस्ताक्षर गर्न अख्तियारी प्रदान गर्ने ।
८. राष्ट्रिय सभा सदस्यको निर्वाचन विषयको व्यवस्था गर्न बनेको विधेयकलाई संघीय संसद् समक्ष पेश गर्न स्वीकृति विषयको गृह मन्त्रालयको प्रस्ताव मिति २०७५/२/२७ को मन्त्रिपरिषद्को बैठकमा पेश हुँदा "मन्त्रिपरिषद्, विधेयक समितिमा छलफल गरी पेश गर्ने ।" निर्णय भएअनुसार मिति २०७५/२/३० को मन्त्रिपरिषद्, विधेयक समितिको बैठकबाट परिमार्जनसहित पेश भएको राष्ट्रिय सभा सदस्यको निर्वाचन विषयको व्यवस्था गर्न बनेको विधेयकको सट्टा आजको बैठकमा छलफल भई परिमार्जन भएको "राष्ट्रिय सभा सदस्यको निर्वाचन विषयको व्यवस्था गर्न बनेको विधेयक" स्वीकृत गर्ने ।
९. मुख्यमन्त्री तथा मन्त्रिपरिषद्को कार्यालय, प्रदेश नं. ५, बुटवलका प्रमुख सचिव शंकरप्रसाद पाठकले उमेरको हदको कारणबाट मिति २०७५/३/१५ देखि अनिवार्य अवकास प्राप्त गर्नुहुने भएकोले उहाँले नेपाल सरकारको निजामती सेवाका विभिन्न ओहदामा रही हालसम्म गर्नुभएको सेवाका निमित्त धन्यवाद दिने ।
१०. बडुवा समितिको सिफारिस अनुसार नेपाल प्रशासन सेवाको समूहीकरण (क्लष्टर) तर्फको राजपत्राङ्कित विशिष्ट श्रेणीको पदमा सहसचिव श्री यादवप्रसाद कोइरालालाई बडुवा गर्ने । निजको पदाधिकार मुख्यमन्त्री तथा

मन्त्रिपरिषद्को कार्यालय, प्रदेश नं. ४ पोखराको प्रमुख सचिव पदमा राखी काठमाडौं महानगरपालिकाको प्रमुख प्रशासकीय अधिकृत (रा.प. विशिष्ट) पदमा कामकाज गर्न खटाउने ।

११. निजामती सेवा ऐन, २०४९ को दफा १८ को उपदफा (२) बमोजिम गठित समितिको सिफारिसमा नेपाल सरकारको निजामती सेवाका राजपत्राङ्कित विशिष्ट श्रेणीका देहायका अधिकृतहरूलाई देहायबमोजिम सरुवा गर्ने -

क्र.सं.	ना म, थर	साविक पद र कार्यालय	सरुवा भएको पद र कार्यालय
१.	श्री गजेन्द्रकुमार ठाकुर	सचिव, शिक्षा, विज्ञान तथा प्रविधि मन्त्रालय (विज्ञान तथा प्रविधि)	सचिव, खानेपानी मन्त्रालय
२.	श्री कृष्णराज वि.सी.	सचिव, खानेपानी मन्त्रालय	सचिव, अतिरिक्त समूह, काजः प्रधानमन्त्री तथा मन्त्रिपरिषद्को कार्यालय

१२. नेपाल सरकार, मन्त्रिपरिषद्को म.प.बै.सं. ०७/०७५, मिति २०७५ जेठ ६ गते को बैठकबाट "माननीय उद्योग, वाणिज्य तथा आपूर्तिमन्त्री मातृकाप्रसाद यादवलाई उपचारको क्रममा लागेको सम्पूर्ण खर्च नेपाल सरकारले व्यहोर्ने । उहाँलाई थाइल्याण्डको बैंककमा उपचार गर्दा लागेको खर्च रकम बैंकस्थित नेपाली राजदूतावासमार्फत सम्बन्धित अस्पताललाई उपलब्ध गराउने । सो वापतको रकम अर्थ मन्त्रालयले परराष्ट्र मन्त्रालयमार्फत निकासा दिने ।" निर्णय भएकोमा सोको सट्टा "माननीय उद्योग, वाणिज्य तथा आपूर्तिमन्त्री मातृकाप्रसाद यादवलाई उपचारको क्रममा लागेको सम्पूर्ण खर्च नेपाल सरकारले व्यहोर्ने । उहाँलाई थाइल्याण्डको बैंककमा उपचार गर्दा लागेको वीलबमोजिमको खर्च रकम परराष्ट्र मन्त्रालयले उपलब्ध गराउने । सो वापतको रकम अर्थ मन्त्रालयले परराष्ट्र मन्त्रालयमार्फत निकासा दिने ।"

द्रष्टव्यः निर्णयसँग सम्बन्धित अन्य थप विवरणहरू आवश्यक परेमा सम्बन्धित मन्त्रालयबाटै उपलब्ध हुनेछ ।